

LE, MHUX SEWWA LI HA NĦARBTUĦ IŻ-ŻWIEĠ

Hija hasra li għal hafna minna l-fidi taghna ma għadhiex soda kif għandha tkun, it-twemmin taghna sar it-twemmin ngħidlu jien tas-*supermarket*. Dorna l-ixkaffi, għażilna dak li ridna għax joghġobna u dak li ma joghġobniex hallejnih hemm jew anzi nitkellmu kontrih. Irridu nifhmu darba għal dejjem li ma Alla ma hemmx kompromessi. Jekk irridu nkunu **veru nsara** rridu naċċettaw il-kelma Tiegħu fl-intier tagħha u mhux fejn jaqblilna naċċettawha u fejn le ngħawwġuha u nhallu lilna nfusna ningarru mal-kurrent qarrieq tad-dinja.

Ninsab ċerta li kieku Ġuża Mifsud kien għadha hajja, tgħidx kemm kienet bhalissa thambaq kontra d-divorzju. Kienet diġa tagħmel dan meta kien jissemma minn sezzjoni żgħira tas-soċjeta, ahseb u ara issa li din il-pjaga kontra l-għaqda fil-familja qed tissemma aktar fil-berah.

X’QALET ĠUŻA MIFSUD

Ġuża tgħid li fis-7 ta’ Frar 1987 il-Madonna qaltilha, “Kun af, binti, li d-dinja thabblet hafna b’din id-duttrina li ma għandhiex x’taqsam mad-duttrina li tana Alla, mal-għaxar kmandamenti t’Alla... Din hija duttrina tad-dlam, duttrina tal-gwerer, duttrina tal-mibegħda, duttrina ta’ tifik... Alla l-għaxar kmandamenti għamilhom, tahom lil Mose kif kellu jagħtihomlu mingħajr ma huma mittifsin xejn, bil-veru duttrina li l-Mulej riedha qawwija u shiha... U mhux dak, jaħasra, qieghed f’pont tant hu ikrah illi ma jridx lil martu, hija ma tridx lil żewġha. Dawna ma humiex favur l-għaxar kmandamenti t’Alla...

Id-duttrina tal-Mulej iridu jħassruha biex jagħmlu duttrina li taqbel lilhom, rigward id-divorzju, rigward it-tahwid tal-familja, rigward il-qtil tat-tfal innocenti...”

Imbagħad fi Frar 1995 Ġuża qalet, “Ġo Malta issa nqlibna ta’ taht fuq. U dan sew, dan id-divorzju? Ommi kellha wiehed u tmenin sena u anka missieri. U mela qatt ma ġġieldu? Imma dejjem irrispettaw lil xulxin... Jien ngħid għalija nitlob għal kulhadd... imma għal dawn in-nies nitlob hafna biex Alla jgħaqqadhom fi żwieġ li ma jinhallx. Fiż-żwieġ li ma jinhallx hemm il-barka...

Jiena dan nafu mis-Sinjura tal-Hajja li qaltli biex nitkellem hafna fuq dawn l-affarijiet. Kemm jisgħobha l-Madonna fuq dawn il-familji, iharbtu lilhom

infushom, iharbtu lil uliedhom, iharbtu l-patria. **Jistghu jiġu hawnhekk ir-rappreżentanti kollha li għandha ġo Malta u ngħidilhom, “Le, mhux sewwa li ha nharbtuħ iż-żwieġ...** Dawn Alla jħares ma jkunx hemm nies ta’ rieda tajba biex imbagħad jaqdu lit-tfal għax imbagħad min jehel? Povri tfal hu. Jiena ommi u missieri dejjem rabbewna kif kellhom irabbuna... jgħidulna r-rużarju. Konna nbatu imma dejjem għexna l-valuri ta’ Kristu u kif irid il-Mulej...”

F’messaġġ li Ġuża rrekordjat fit-30 ta’ Awissu 1992 u li nqara waqt il-laqgħa ta’ Settembru 1992, fost affarijiet ohra Ġuża qalet hekk: “U dan il-kastig illi waqa’ fuq Malta ukoll issa, dan it-tahlit, dan li jridu jdivorzjaw wiehed mill-ohra, l-ohra mill-iehor. Dawn m’humieħ affarijiet sbieħ tafux, nibżghu hafna mill-id setghana tal-Mulej li Alla jħares ma ninqabdux f’xi xibka kbira u jċaqlaq naqra sebghu iż-żgħir min idu l-Mulej Alla ta’ l-Eżerċiti u jintefa’ xi haġa kbira fuq Malta.

Għalhekk nitolbu u nagħmlu penitenzi kif trid il-Madonna. Mhux kif irrid jien, kif trid il-Madonna, għax dak li qaltli l-Madonna li, ‘d-dinja għandha bżonn tirrikorri bit-talb quddiem Alla u tagħna penitenzi u penitenzi l-aktar kbar... Tisthix tirrepetihom dawn l-affarijiet... Komplii ppriedka l-imħabba, komplii ppriedka l-paċi u komplii ppriedka li m’għandu jkun hemm qatt mibgħeda u nkwieta u ġlied...”

Ġuża kompliet tgħid li, “Il-miżżewġin għandhom jikkuntattaw bl-imħabba bejniethom, bl-ordni, bil-paċi, bis-skiet, li jzommu lejn xulxin ilsienhom nadif u mhux jgħidu kontra xulxin u joqogħdu jillitikaw wiehed kontra l-iehor imma jaqbd u l-linja ta’ l-imħabba u tal-paċi u jużaw lil xulxin kif irid Alla.”

X’QAL L-ARĊISQOF MONS. PAWL CREMONA

Kif qal Mons. Arċisqof fit-8 ta’ Settembru 2008, “Illum, anki fi żmienna, il-pajjiż tagħna u l-wirt tiegħu tal-valuri msejsa fuq it-tagħlim ta’ Sidna Ġesù Kristu, li huwa espert ta’ l-umanita, qieghed ukoll taht theddida tal-idejloġija tas-sekulariżmu... Hija idejloġija li għalkemm tgħid li hija bbażata fuq l-għażla u l-liberta personali, fiha nfisha hija qawwa kbira biex iddahhal u tinfluwenza lis-soċjeta bil-mezzi ta’ komunikazzjoni, u xi drabi anki bil-legislazzjoni għall-kwalita ta’ soċjeta li hija tippromwovi.

Quddiem dan kollu rridu nkunu ċari li ma nistgħux nibqgħu passivi, kuntenti li whud se jibqgħu fil-liberta li jgħixu l-valuri li jemmu fihom. Iktar ma din l-idejloġija tkun qawwija aktar se tkun diffiċli li wiehed jgħix il-valuri personali

tiegħu, bħalma huma dawk fiż-żwieġ u l-familja...

Huwa diffiċli li ż-żagħżagħ tagħna jibnu żwieġ stabbli meta jridu jgħixuh f’kuntest ta’ kelma u wegħda li tista’ tinhall faċilment b’dannu għal min dahal b’inpenn għaż-żwieġ... Kull legislazzjoni favur id-divorzju, u ‘l quddiem bl-istess raġunijiet, l-abort u l-ewtanasje, se dgħajjef lis-soċjeta tagħna.”

X’GHANDNA NAGHMLU AHNA?

Jkun aħjar jekk minflok li noqgħodu nitkellmu fuq id-dritt ta’ dak u ta’ l-ohra, nitkellmu fuq id-dmirijiet li lkoll għandna. Kulhadd għandu d-dmir li jħares it-tishih tal-familja u mhux it-tifik tagħha. M’ijjex skuża li d-divorzju jista’ jkun limitat għal dawk li ma jizzewġux bil-Knisja. Xorta jxekkel il-valuri li għal hafna huma diġa fraġli, aktar johloq possibiltà ta’ koppji li jagħzlu ż-żwieġ ċivili għaliex ikun hemm il-possibiltà li ma’ l-ewwel problemi, minflok li l-koppja thaddem imħabbitha biex tegħelbhom, tagħzel l-ehfef triq u tirrikorri għad-divorzju mingħajr ma tqis kemm persuni jistgħu iwegġgħu b’deċiżjoni bħal din.

Ir-responsabiltà iżda m’ijjex biss fuq l-awtoritajiet Civili jew Ekklesjastiċi. Jekk ahna veru nsara lkoll irridu nsemmgħu lehinna. Bħala nsara għandna nagħtu s-sehemna sabiex nikkundannaw dak li jmur kontra t-twemmin tagħna. M’għandni nibżghu noħduha kontra min jipprova jnawwar il-fidi tagħna b’affarijiet li jmorru kontra l-kelma u t-tagħlim ta’ Sidna Ġesù Kristu. Ma ninsew li fil-quddiesahna ngħidu, “nistqarr lil Alla li jista’ kollox, lilkom huti, li jiena dnibt hafna bil-hsieb, bil-kliem, bl-għemil u **billi hallejt dmirijiet...**” Huwa d-dmir tagħna li nsemmgħu lehinna, il-biża tagħna għandu jkun biss jekk ma nimxux skond il-kelma t’Alla. Niftakru, li rridu jew ma rridux xi darba ha nidhru quddiemu! Hafna jhobbu jgħidu li Alla huwa mħabba, li Alla huwa hniena. Dan kollu huwa veru, iżda ma ninsew li Alla huwa wkoll ġustizzja. Hu ser jġġudikana fuq dak li għamilna f’hajjtna u anka fuq dak li nqasna li nagħmlu.

Nitgħġu bil-fidi, nitolbu lill-Ispirtu s-Santu jagħtina l-għerf u l-qawwa biex ngħarfu t-triq li għandna nieħdu. Nitolbu sabiex il-familji jissahħu u jkunu ta’ eżempju għal haddiehor, mhux għall-familji Maltin biss imma għal kull min iżur pajjiżna. B’kuraġġ nahdmu flimkien sabiex tisseddaq l-għaqda fost il-familji u mhux il-firda. Nahdmu mhux għal dak li jifred imma għal żwieġ b’sahħtu magħqud haġa wahda ma Kristu!

Nappella lilkom li qegħdin taqraw dan l-artiklu, biex kemm personali kif ukoll permezz ta’ għaqdiet ohra li tistgħu tkunu membri tagħhom sabiex ilkoll nahdmu

flimkien kemm bit-talb kif ukoll bil-fatti, sabiex insemmgħu il-vuċi tagħna u nharsu l-valuri nsara f’pajjiżna. Niftakru li qegħdin fis-sena Pawlina, u fl-atti ta’ l-Appostli nsibu miktub li San Pawl lis-suldati u l-bahrin qalilhom, “Jinhtieg iżda li nahbtu ma’ għira.” Il-miġja ta’ San Pawl ma sehħitx b’kumbinazzjoni. Malta għandha messaġġ kbir xi twassal mhux biss lil niesha iżda lid-dinja kollha!

O Verġni mbierka, ahna fil-litanija nsejjhulek bhala s-Sultana tal-Familja. Nitlob sabiex tkompli ssaltan fuq il-familji nsara halli jkomplu jissahħu fil-Mulej u meta jinqala’ s-saram u l-l-inkwieta, jgħelbuh u jkomplu jissahħu u jingħaqdu dejjem iżjed. Sultana tal-familja, itlob għalina.

Sylvana Spiteri LL.D

GRAZZJI MAQLUGĦA

C. M. mir-Rabat tiringrazzja lil Alla u l-interċessjoni tal-Madonna tal-Girgenti għall-grazzja li qalghet dwar it-tifla t’oħtha.

A. G. mill-Mosta tiringrazzja lil Alla li bl-interċessjoni tal-Madonna tal-Girgenti kellha tqala u hlas tajjeb hafna.

M. Calleja minn Birkirkara tiringrazzja lil Alla li bl-interċessjoni tal-Madonna tal-Konsagrazzjoni u ta’ Ġuża Mifsud qalghet grazzja rigward it-tifel tagħha.

S. Falzon mill-Mosta tiringrazzja lil Alla għall-grazzji li qalghet bl-interċessjoni tal-Madonna tal-Konsagrazzjoni. Tgħid li z-zija tagħha kellha uġigh kbir f’saqajha, talbet lill-Madonna u meta għamlet it-testijiet sabu li ma kellha xejn gravi. Talbet ukoll għal uliedha biex jgħaddu mill-eżamijiet u tinsab kuntenta hafna bir-riżultati li ġabu. Hi tkompli tgħid, “Jien dejjem nitlob lill-Madonna li tismagħna għax hi ommna u omm bħalna.”

C. D. Minn Birzebbugia kitbet li kemm hi kif ukoll il-familja tagħha devoti hafna tal-Madonna tal-Girgenti. Filfatt hi tiringrazzja lil Alla għall-grazzja li qalghet bl-interċessjoni tal-Madonna. Tgħid li huwħa għamel operazzjoni serja fl-imsaren u peress li kien avvanzat fl-eta kienu mħassbin hafna dwaru. Iżda kollox għadda b’wiċċ il-ġid u l-operazzjoni kienet suċċess.

AVVIZI IMPORTANTI

Jiltaqghu hafna nies maghna li jibded jirakkontaw il-grazzji li qalghu bl-interċessjoni tal-Madonna tal-Girgenti jew tal-Konsagrazzjoni u ta' Ġuża Mifsud, izda li sfortunatament jibqghu ma jiktbux dawn il-grazzji u jghadduhomna. Nappella b'mod speċjali lil dawn il-persuni sabiex jiktbu dawn il-grazzji. Min ma jafx jikteb jista' jikkuntattjana u naghtuh l-ghajnuna mehtieġa. Ix-xandir ta' dawn il-grazzji huwa mezz iehor kif jirringrazzjaw lil Alla għall-grazzji li jkunu qalghu.

DVD – NITOLBU MA' MARIJA

Dan id-DVD hu adattat ferm għall-familja kollha f'kull żmien tas-sena. Apparti dokumentarju qasir dwar Ġuża Mifsud u l-Girgenti, fih insibu wiehed u tletin hsieb Marjan ta' madwar hames minuti l-wiehed (hsieb għal kull jum tax-xahar), kif ukoll il-misteri kollha tar-rużarju – ferh, dawl, tbatija, glorja. Ir-ritratti li hemm marbuta ma' kull misteru jghinu lil kull nistrani biex jghid ir-rużarju sew. Nafu li r-rużarju ma huwiex biss talba tal-fomm imma wkoll talba tal-mohh għaliex irridu nimmeditaw fuq dik il-ġrajja fil-hajja ta' Kristu li nkunu qeghdin ngħidu l-posta tagħha.

Ir-rużarji, hlief għall-misteri, huma bil-vuċi ta' Ġuża Mifsud li żgur li mis-sema tkun ukoll qed tinghaqad maghna f'din it-talba li tant kienet għall-qalbha u li hi tant għal qalb Ommna Marija Santissima.

DVD – IX-XEJN AĦJAR MINNI

“Minn jien? Jien ma jien xejn, ix-xejn aħjar minni!” Hekk jibda d-DVD b'tagħrif siewi u nteressanti dwar Ġuża Mifsud u l-messaġġ tal-Girgenti. Fejn għexet Ġuża? X'kienet tagħmel f'zoghżitha? Minn fejn ġew it-titoli Madonna tal-Konsagrazzjoni u Madonna tal-Girgenti? Il-Beatu Dun Ġorġ Preca u Dun Ġorġ Mercieca x'sehem kellhom f'hajjitha? X'riedet il-Madonna minn Ġuża? Ġuża lill-Madonna biss rat? X'qalu dwar Ġuża Mons. Carmelo Xuereb, Mons. Salvatore Grima, Mons. Amante Buontempo u Dun Nazzaren Tonna? Hafna grazzji maqlugħa, hafna ritratti, filmati u aktar...

Żgur li meta wiehed jixtar il-kontenut għandu jhoss imhabba akbar lejn Alla l-Missier, lejn il-Mulej Ġesù, l-Ispirtu s-Santu, l-Madonna u s-sema kollha. Imhabba akbar li tghinna lkoll ngħixu hajja aħjar aktar qrib il-Mulej, hajja mimlija b'hafna paċi tal-qalb.

TALB SPISS IMTENNI MINN GUZA MIFSUD

Infahrek Mulej għax m'hawnx bhalek!

Sinjur Alla ta' l-Eżerċiti ixhet il-harsa tiegħek fuqna, twarrabx idejk minna u zommna dejjem marbutin mal-volonta' mqaddsa tiegħek. U inti omm tal-hniena, Madonna tal-Konsagrazzjoni, thallina qatt illi naqdbu t-triq il-hażina, imma dejjem għinna, użana u aghntina l-konsolazzjoni.

DIKJARAZZJONI: Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi ġudizzju fuq dak li hu sopranaturali fil-fatti msemmija hawnhekk. Dan il-ġudizzju jstennieh mill-Awtorità tal-Knisja.

TALBA

Sinjur Alla ta' l-Eżerċiti ixhet il-harsa tiegħek fuqi, twarrabx idejk minni u zommni dejjem marbut/a mal-volonta' mqaddsa tiegħek.

Mulej, nadurak, imbierkek u nfahrek u filwaqt li niżżik hajr tad-doni u l-grazzji li inti tajt lil Ġuża Mifsud, nitlobok sabiex bl-interċessjoni tagħha u ta' Ommi Marija Santissima, taqlagħli din il-grazzja li tant nixtieq. Amen. *Glorja lill-Missier...*

AVVIZI

- Il-laqgħat li jmiss se jsiru kif ġej:
Il-Hadd 4u 18 ta' Jannar 2009 fit-3.00p.m.
Il-Hadd 1 u 15 ta' Frar 2009 fit-3.30p.m.
Il-Hadd 1 u 15 ta' Marzu 2009 fl-4.00p.m.
Il-Hadd 5 u 19 ta' April 2009 fil-5.30p.m.
- Dawk li qalghu xi grazzja huma mheġġa li jiktbulna l-grazzja u jagħtuna kemm jistghu dettalji dwarha. Tinsewx tiktbu isimkom, l-indirizz u n-numru tat-telefown. **Grazzji mingħajr isem shih, indirizz u numru tat-telefown ma jiġux ikkunsidrati.** Jekk ma tkunux tridu li jidher isimkom fuq il-fuljett dan ma jiġix ippubblikat. Huwa mportanti li, kemm jista' jkun, ittuna ċ-ċertifikat tat-tabib fejn jiċċertifika l-fejqan tagħkom.
- Inheġġu lill-qarrejja biex jimlew il-formola ta' shubija fil-Moviment Madonna tal-Konsagrazzjoni. Dawn il-formoli jistghu jittiehdu mill-Girgenti stess jew billi tiktbu lis-Segretarja, Dr. Sylvana Spiteri, 6, Sqaq Nru. 2, Triq il-Kbira, Siġġiewi, SGW 1320.
- Min hu nteressat li jkun jaf aktar dwar il-ġrajjet tal-Girgenti infakkrukum li matul is-snin ġew ippubblikati seba' kotba bil-Malti kif ukoll bl-Ingliż. **Għandna wkoll id-DVD “Ix-Xejn Aħjar Minni” dwar il-hajja ta' Ġuża u l-messaġġ tal-Girgenti u DVD iehor li jinkludi r-rużarju b'lehen Ġuża Mifsud.** Dawn il-kotba u DVDs jistghu jinkisbu jew mill-Girgenti jew billi tiktbu lis-Segretarja fl-indirizz fuq imsemmi.
- Wiehed jista' jakkwista wkoll santi bit-talba ta' interċessjoni ta' Ġuża Mifsud (bil-Malti u bl-Ingliż) kif ukoll domni, *keychains*, *DVDs* u kuruni bix-xbieha tal-Madonna tal-Konsagrazzjoni. Dawn jinkisbu biss mill-Girgenti jew inkella mingħand xi membru tal-Kumitat.
- L-indirizz tal-website tal-Moviment Madonna tal-Konsagrazzjoni huwa dan li ġej: www.ourladyofconsecration.org

LEHEN IL-GIRGENTI


MAHRUĠ MILL-KUMITAT MADONNA TAL-KONSAGRAZZJONI

No. 77

JANNAR 2009

JITQASSAM BLA HLAS

NEWSPAPER POST



Inharsu hafna lejn it-twajjeb Ġesù meta kien fid-dinja, lejn it-twajba Madonna u lejn it-twajjeb San Ġuzepp biex dawn ikunu l-eżempju tagħna... il-mudell tal-familji Maltin, Ghawdxin u tad-dinja kollha. Ġuża Mifsud, Girgenti, Novembru 1991

Il-Kumitat Moviment Madonna tal-Konsagrazzjoni jixtieq iwassal l-isbah xewqat tiegħu għas-sena 2009 lill-membri kollha tal-Moviment, lill-qarrejja ta' dan il-fuljett, lill-Maltin u l-Ghawdxin kollha u 'l proxxmu kollu. Mulej ibgħat il-paċi Tiegħek fuq id-dinja kollha.